

Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Revizjoni tal-pjan ta’ azzjoni tal-UE kontra t-traffikar ta’ organiżmi selvaġġi”

(COM(2022) 581 final)

(2023/C 184/14)

Relatur: **Ozlem YILDIRIM**

Korelatur: **Cillian LOHAN**

Konsultazzjoni	Kummissjoni Ewropea, 25.11.2022
Baži legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Agricoltura, l-Iżvilupp Rurali u l-Ambjent
Adozzjoni fis-sezzjoni	9.3.2023
Adozzjoni fil-plenarja	22.3.2023
Sessjoni plenarja Nru	577
Riżultat tal-votazzjoni (favur/kontra/astensjonijiet)	152/0/1

1. Konkluzjonijiet u rakkomandazzjonijiet

1.1 Il-Pjan ta’ Azzjoni rivedut tal-UE kontra t-Traffikar ta’ Organiżmi Selvaġġi fih hafna elementi tajbin li jagħmluh suċċess. L-erba’ prijoritajiet u l-oġettivi tagħhom huma mfassla tajjeb u huma titjib fuq il-verżjoni precedenti. Madankollu, il-KESE jinsab imħasseb dwar ir-riżorsi li se jiġu allokati biex il-pjan jiġi implimentat fil-livell nazzjonali u jekk humiex biżżejjed jew le, peress li l-insuffiċjenza tista’ twassal għall-falliment tal-pjan, kif kien il-każ tal-pjan precedenti.

1.2 Il-KESE jilqa’ l-fatt li l-Kummissjoni Ewropea impenjat ruhha biex tipprovdi biżżejjed riżorsi finanzjarji u umani biex trażżan it-traffikar tal-organiżmi selvaġġi billi tintegra l-kummerċ tal-organiżmi selvaġġi fil-fondi tal-UE billi tindirizza: (i) is-sigurtà u l-kriminalità organizzata; (ii) l-ambjent; u (iii) il-kooperazzjoni/is-shubijiet internazzjonali. B’mod partikolari, dan għandu jkun prijorità taħt: EMPACT; il-Fond għas-Sigurtà Interna; il-programm LIFE; il-programm Interreg; u l-Istrument ta’ Viċinat, ta’ Kooperazzjoni għall-Iżvilupp u ta’ Kooperazzjoni Internazzjonali.

1.3 Madankollu, huwa importanti li jintlaħaq qbil dwar percentwal minn dawn il-fondi li għandu jkun iddedikat kompletament għat-trażżin tat-traffikar ta’ organiżmi selvaġġi sabiex jgħin fir-responsabbiltà għall-pjan ta’ azzjoni. L-Istati Membri għandhom jimpenjaw ruhhom li jipprovdu biżżejjed fondi biex iħarrġu persunal speċjalizzat fil-pajjiżi tagħhom sabiex jiġġieldu t-traffikar ta’ organiżmi selvaġġi. Il-fondi allokati għandhom jiġu rrapportati, immonitorjati, u evalwati bħala parti mill-implimentazzjoni tal-Pjan ta’ Azzjoni fil-livell nazzjonali. Ir-riżorsi għandhom jinkludu tagħmir kif ukoll persunal. Barra minn hekk, il-persunal għandu jgawdi minn kundizzjonijiet tax-xogħol ta’ kwalità għolja, li jinkludu drittijiet shah ta’ negozjar kollettiv u bi struttura ta’ karriera progressiva. Dan huwa essenzjali biex jiġu attrirati l-aħjar nies u jinżammu livelli għoljin ta’ motivazzjoni. Għandha tinghata attenzjoni partikolari lill-kwistjonijiet b’rabta mas-saħha, il-benesseri u s-sikurezza personali.

1.4 L-indirizzar tat-traffikar ta’ organiżmi selvaġġi għandu jiġi integrat fl-oqsma ta’ politika kollha fil-livell tal-UE u tal-Istati Membri. Għandu jkun hemm livell omogenju u minimu ta’ tahrig għall-atturi kollha involuti fil-prevenzjoni tat-traffikar ta’ organiżmi selvaġġi, u l-bini tal-kapaċità adattat skont il-hiliet meħtieġa fl-oqsma differenti fejn it-traffikar ta’ organiżmi selvaġġi huwa integrat. Unitajiet jew persunal speċjalizzati għandhom jiġu mħarrġa fost il-prosekuturi, l-imħallfin, l-uffiċjali tad-dwana, l-awtoritajiet nazzjonali tas-CITES u l-awtoritajiet tal-pulizija. Huma għandhom ikunu jistgħu jidentifikaw, jarrestaw, jipproċedu u jiġġudikaw lil dawk involuti f’reati b’rabta mal-organiżmi selvaġġi.

1.5 Għandhom jiġu stabbiliti wkoll strutturi omogenji fl-Istati Membri kollha, li l-KESE jirrakkomanda li jieħdu l-forma ta’ kumitati interaġenzjali u unitajiet speċjalizzati jew persunal imħarreġ biex jiġi miġġieled it-traffikar ta’ organiżmi selvaġġi. Dawn il-kumitati interaġenzjali jkunu jinkludu rappreżentanti ta’ unitajiet speċjalizzati fil-ġlieda kontra t-traffikar

ta' organiżmi selvaġġi. Il-kumitati interaġenzjali jkunu partikolarment utli biex jikkonsultaw u jorganizzaw investigazzjonijiet kongunti fi hdan l-Istati Membri ma' aġenziji oħra li jiffukaw fuq attivitajiet illegali oħra, bħar-reati finanzjarji u ċ-ċiberkriminalità. Dawn normalment ikunu konnessi mat-traffikar ta' organiżmi selvaġġi, peress li l-kriminali organizzati normalment jużaw il-kanali tagħhom għal tipi oħra ta' kriminalità (bħat-traffikar tad-droga u l-ħasil tal-flus) biex jitraffikaw prodotti ta' organiżmi selvaġġi. Għandhom jiġu stabbiliti kanali ddedikati għall-komunikazzjoni u l-kollaborazzjoni mal-imsieħba soċjali u mas-soċjetà ċivili.

1.6 L-inkluzjoni tal-obbligi ta' diligenza dovuta għall-kumpaniji li jinnegozjaw fl-UE – permezz ta' direttiva ambizzjuża dwar id-diligenza dovuta tas-sostenibbiltà korporattiva – tista' tincentiva lill-kumpaniji biex l-ewwel nett jinnegozjaw organiżmi selvaġġi li jinqabdu b'mod sostenibbli u tiskoraġġihom milli jidhlu fattivitajiet illegali, u tghin lill-aġenziji tal-infurzar jidentifikaw il-kriminali.

1.7 Il-KESE jemmen li huwa importanti li jkun hemm involviment mas-setturi tan-negozju involuti fil-kummerċ tal-organiżmi selvaġġi biex titnaqqas id-domanda tal-prodotti tal-organiżmi selvaġġi fl-UE u biex titnaqqas l-importazzjoni illegali tal-prodotti tal-organiżmi selvaġġi. Il-pjan jipprevedi sessjonijiet tematiċi mal-Grupp ta' Infurzar tal-Kummerċ fl-Organizmi Selvaġġi tal-UE għar-rappreżentanti tan-negozju rilevanti biex jindirizzaw kwistjonijiet speċifiċi (eż. il-medicina tradizzjonali, annimali domestiċi eżotiċi, l-industrija tal-lussu, it-turiżmu tal-kaċċa, l-injam, l-industrija tas-sajd u tal-prodotti tal-ħut, it-trasport, il-kumpaniji tal-kurrieri u l-kummerċ online). Madankollu, il-kampanji ta' informazzjoni kkoordinati għall-pubbliku ġenerali (immirati speċifikament lejn it-tnaqqis tad-domanda) għandhom ikunu fattur ewlieni tal-istrategija. L-organizzazzjonijiet tas-soċjetà ċivili jistgħu jaqdu rwol ukoll fit-tnaqqis tad-domanda billi jissensibilizzaw u jwettqu kampanji għat-tnaqqis tad-domanda mmirati lejn komunitajiet li jikkunsmaw prodotti illegali ta' organiżmi selvaġġi fl-UE.

1.8 Il-KESE jistieden lill-Kummissjoni tinvolvi lill-korpi tal-infurzar tal-liġi nazzjonali u supranazzjonali sabiex tiżdied il-viżibbiltà tal-prevenzjoni u l-prosekuzzjoni tal-kummerċ fi speċijiet fil-periklu bħala parti mill-komunikazzjoni tagħhom dwar il-kriminalità organizzata, kemm fl-ghodod ta' komunikazzjoni permanenti tagħhom kif ukoll permezz ta' kampanji mmirati temporanji.

1.9 Fl-aħħar nett, huwa ta' importanza kruċjali li l-Kummissjoni Ewropea tistabbilixxi mekkaniżmu ċar u ambizzjuż ta' monitoraġġ u evalwazzjoni biex issegwi l-implimentazzjoni tal-pjan ta' azzjoni, u biex tkejjel il-progress u s-suċċess tiegħu, filwaqt li tqis l-azzjoni esterna tal-UE fil-ġlieda kontra t-traffikar ta' organiżmi selvaġġi (f'konformità mal-Prijorità 4).

2. Sfond

2.1 It-traffikar ta' organiżmi selvaġġi sar wieħed mill-aktar attivitajiet kriminali organizzati li jhallu qligħ fid-dinja, li l-Kummissjoni Ewropea tistma li jiswa sa EUR 20 biljun fis-sena ⁽¹⁾ globalment. Madwar id-dinja, il-kummerċ illegali ta' organiżmi selvaġġi kiber b'mod esponenzjali f'dawn l-aħħar snin minhabba li huwa meqjus bħala attività b'riskju baxx u b'ritorn għoli.

2.2 Minkejja l-qafas legali komprensiv tagħha għall-protezzjoni tal-organiżmi selvaġġi, l-Unjoni Ewropea hija suq finali importanti u pjattaforma ta' tranżitu għall-kummerċ illegali tal-organiżmi selvaġġi. Is-sinifikat tal-UE bħala suq għall-prodotti illegali tal-organiżmi selvaġġi huwa spjegat fid-dettall fir-rapporti annwali ta' sekwestri kbar, li l-Kummissjoni Ewropea ilha titlob kull sena mill-2011.

2.3 Filwaqt li tirrikonoxxi li l-UE hija suq ewlieni għall-prodotti tal-organiżmi selvaġġi, il-Kummissjoni Ewropea għamlet sforzi bla preċedent għas-sensibilizzazzjoni fost in-negozji, il-konsumaturi u l-pubbliku ġenerali dwar il-karatteristiċi u l-iskala tat-traffikar ta' organiżmi selvaġġi fl-Ewropa. B'rizultat ta' dan, fi Frar 2016, il-Kummissjoni Ewropea adottat il-Pjan ta' Azzjoni tal-UE kontra t-Traffikar ta' Organiżmi Selvaġġi ⁽²⁾, li jstabbilixxi Pjan ta' Azzjoni komprensiv għall-ġlieda kontra t-traffikar ta' organiżmi selvaġġi fl-UE, u għat-tishih tar-rwol tal-UE fil-ġlieda globali kontra dawn l-aktivitajiet illegali. Minkejja li t-traffikar ta' organiżmi selvaġġi gie inkluz b'suċċess fost il-kwistjonijiet ta' prijorità, il-pjan ta' azzjoni ftit li xejn kellu impatt fuq it-tnaqqis tad-domanda. L-organizzazzjoni TRAFFIC ⁽³⁾ ħaret rapport ⁽⁴⁾ li jiġbor id-data tas-sekwestri kollha li waqgħu taħt il-Konvenzjoni dwar il-Kummerċ fl-Ispicijiet fil-Periklu (CITES) għall-2018, li juri li d-domanda fl-UE għall-ispeċijiet ta' organiżmi selvaġġi ma nbidlitx minn meta ngabret l-ewwel data fl-2011.

⁽¹⁾ https://ec.europa.eu/environment/cites/infographics_en.htm.

⁽²⁾ https://ec.europa.eu/environment/cites/trafficking_en.htm.

⁽³⁾ <https://www.traffic.org/>.

⁽⁴⁾ <https://www.traffic.org/site/assets/files/12745/eu-seizures-report-2020-final-web.pdf>.

2.4 L-aktar rapport reċenti minn TRAFFIC dwar is-sekwestri fl-2020 ⁽⁵⁾ jirrifletti l-impatt tal-pandemija tal-COVID-19 fuq it-traffikar ta' organiżmi selvaġġi. Inqas kummerċ ikkawżat minn tfixkil assoċjat mal-COVID-19 fit-trasport bl-ajru, l-operazzjonijiet kummerċjali, u interfaċċi oħra għat-trasport jew il-bejgħ ta' oġġetti x'aktarx li kien fattur li kkontribwixxa għat-tnaqqis fis-sekwestri rrapportati. Gie osservat tnaqqis sinifikanti fl-interċettazzjonijiet fl-UE fl-2020, għalkemm dan mhux neċessarjament jindika bidliet fid-domanda jew bidliet fid-dinamika tal-kummerċ illegali tal-organiżmi selvaġġi.

2.5 Minbarra li hija suq tal-importazzjoni, l-UE hija wkoll reġjun sors għal xi speċijiet fil-periklu, bħas-sallura Ewropea (*Anguilla anguilla*). Mill-2016 sal-2017, 48 persuna ġew arrestati u ġew sekwestrati 4 000 kg ta' sallur żgħir haj, b'valur ta' madwar EUR 4 miljun. Barra minn hekk, mhux l-organiżmi selvaġġi illeċiti kollha li jidhru fl-Ewropa huma destinati għas-swieq Ewropej, fejn l-UE spiss taġixxi bħala punt ta' waqfien. Il-korpi tal-infurzar spiss jaqdbu l-pangolini, iż-żwiemel il-bahar, l-avorju u l-pinen tal-klieb il-bahar destinati għall-Asja mill-Afrika.

3. Kummenti ġenerali

3.1 L-UE jehtigilha tibqa' viġilanti u żżid l-isforzi tagħha biex twaqqaf u tregġa' lura t-traffikar ta' organiżmi selvaġġi. Dan il-kummerċ li jhalli qligħ mhux biss huwa riskju għas-saħħa tal-bniedem minhabba r-riskju tat-trażmissjoni tal-mard zoonotiku, iżda jikkomprometti wkoll direttament il-politiki tal-UE li jappoġġjaw l-iżvilupp sostenibbli fid-dinja kollha, b'mod partikolari l-Għanijiet ta' Żvilupp Sostenibbli b'rabta mal-protezzjoni tal-bijodiversità u l-ekosistemi globali ⁽⁶⁾, kif ukoll l-isforzi biex tissaħħa il-governanza tajba biex jiġu indirizzati l-inugwaljanzi.

3.2 It-traffikar ta' organiżmi selvaġġi illum mhux biss qed iwassal lil hafna speċijiet (inklużi xi speċijiet ikonici) f-xifer l-estinzjoni, iżda qed ixekkel ukoll l-iżvilupp ekonomiku sostenibbli ⁽⁷⁾. Fil-qosor, il-Pjan ta' Azzjoni tal-UE kontra t-Traffikar ta' Organiżmi Selvaġġi jehtieg li jiġi implimentat sew biex jintlahqu l-ftehimiet ambjentali internazzjonali tal-UE, speċjalment il-Konvenzjoni dwar il-Kummerċ Internazzjonali fl-Ispeċijiet ta' Fawna u Flora Selvaġġi fil-Periklu (CITES), u l-Konvenzjoni dwar id-Diversità Bijoloġika (KDB). Madankollu, il-KESE jhegġeg lill-Kummissjoni Ewropea tmur lil hinn minn dawn il-ftehimiet internazzjonali sabiex ittejjeb il-protezzjoni tal-organiżmi selvaġġi fl-UE u trażżan it-traffikar ta' organiżmi selvaġġi, li l-benefiċċji tagħhom ma jkunux jidhru biss fl-UE iżda wkoll fid-dinja kollha. It-traffikar ta' organiżmi selvaġġi huwa wiehed mill-muturi ewlenin tat-telfien tal-bijodiversità, li, minbarra li qed iwassal għall-estinzjoni ta' hafna speċijiet, qed jikkontribwixxi għat-tibdil fil-klima billi jinstiga l-qtugħ illegali tas-siġar għall-injam, li huma imperattivi għall-ħżin tal-karbonju.

3.3 Daqstant importanti huwa l-fatt li jehtieg li nwaqqfu l-kriminalità organizzata transnazzjonali u l-konsegwenzi fatali tagħha. Skont ir-rapport tal-UNEP-Interpol, il-kriminalità ambjentali żdiedet b'26 % ⁽⁸⁾. Din tinkludi t-traffikar ta' organiżmi selvaġġi u hija theddida għall-paċi, is-sigurtà u l-istat tad-dritt, u hafna drabi hija assoċjata ma' reati serji oħra bħall-korruzzjoni, iċ-ċiberkriminalità u l-kriminalità finanzjarja. F'xi reġjuni Afrikani, pereżempju, it-traffikar ta' organiżmi selvaġġi jhedded is-sigurtà nazzjonali. Hawnhekk iridu jissemmew ukoll il-qtill u l-assassinju, peress li l-persuni inkarigati mill-protezzjoni tal-ispeċijiet fil-periklu jiffaċċjaw theddida reali għal hajjithom u jhallsu prezz qares għall-impenn tagħhom. Il-Fondazzjoni Thin Green Line sabet li bejn l-2009 u l-2016 kien hemm 595 gwardjan irrappurtati mejta li nqatlu mill-kacċaturi. Ma' dawn jizdiedu l-mijiet ta' gwardjani oħra anonimi maqtulin fpajjizi li qed jiżviluppaw, li ma ġewx irrappurtati. Fl-2017, aktar minn 100 gwardjan ġew irrappurtati maqtula, u l-istess jista' jingħad għall-2018, bi kważi żewġ imwiet fil-ġimgha ⁽⁹⁾.

3.4 Il-KESE jilqa' r-reviżjoni tal-Pjan ta' Azzjoni tal-UE kontra t-Traffikar ta' Organiżmi Selvaġġi, u d-deċiżjoni li t-traffikar ta' organiżmi selvaġġi jingħeb fil-qalba tal-azzjoni tal-Kummissjoni Ewropea. Il-KESE jaqbel mal-valutazzjoni tal-Kummissjoni Ewropea tal-Pjan ta' Azzjoni preċedenti tal-UE kontra t-Traffikar ta' Organiżmi Selvaġġi li turi li n-nuqqas ta' persunal speċjalizat, rizorsi u tahrig f'hafna mill-Istati Membri u pajjizi mhux tal-UE jibqa' kwistjoni ewlenija. Hemm ukoll htieġa importanti għat-titjib tal-kooperazzjoni: (i) fi hdan l-Istati Membri; (ii) fost l-Istati Membri; (iii) bejn l-UE u l-pajjizi li mhumiex fl-UE; u (iv) mal-partijiet ikkonċernati u s-soċjetà ċivili. Barra minn hekk, għandu jsir aktar biex jiġu żgurati t-traċċabbiltà diġitali u l-kooperazzjoni diġitali fost l-aġenziji.

⁽⁵⁾ https://www.traffic.org/site/assets/files/17391/2020_eu_seizures_report_final.pdf.

⁽⁶⁾ <https://sustainabledevelopment.un.org/topics/biodiversityandecosystems>.

⁽⁷⁾ Silta minn konklużjoni ta' analiżi tal-Kummissjoni Ewropea: <https://eur-lex.europa.eu/legal-content/EN/TXT/PDF/?uri=CELEX:52016SC0038>

⁽⁸⁾ UNEP-INTERPOL Report: Value of Environmental Crime up 26% (Rapport ta' UNEP-INTERPOL: Il-valur tar-Reati Ambjentali żdied b'26% – mhux disponibbli bil-Malti)

⁽⁹⁾ <https://globalconservation.org/news/over-one-thousand-park-rangers-die-10-years-protecting-our-parks/>.

3.5 Il-KESE jilqa' l-fatt li l-Kummissjoni Ewropea rabtet ir-reviżjoni tad-Direttiva dwar ir-Reati Ambjentali mal-Pjan ta' Azzjoni tal-UE kontra t-Traffikar ta' Organizmi Selvaġġi. Madankollu, jinsab imħasseb li d-Direttiva dwar ir-Reati Ambjentali mhux se tkun kapaċi tipprovdni sanzjonijiet effettivi u dissważivi għat-traffikar ta' organizmi selvaġġi. Fid-9 ta' Diċembru 2022, il-Kunsill adotta l-pożizzjoni tiegħu dwar il-fajl, u naqqas b'mod sinifikanti l-penali għall-persuni fiżiċi, u naqqas ukoll l-ambizzjonijiet biex jiġu armonizzati s-sanzjonijiet għall-persuni ġuridici. Il-livelli proposti mill-Kunsill huma baxxi wisq biex ikunu dissważivi u effettivi. Il-limiti massimi tal-multi ma għandhomx ikunu inqas minn 15 % tal-fatturat dinji totali tal-persuna ġuridika – ferm oghla mill-5 % jew mit-3 % li ġew adottati mill-Kunsill. Ahna nemmnu li Direttiva ambizzjuża dwar ir-Reati Ambjentali hija essenzjali biex jinkiseb Pjan ta' Azzjoni tal-UE kontra t-Traffikar ta' Organizmi Selvaġġi li jirnexxi.

4. Kummenti speċifiċi

4.1 Il-Pjan ta' Azzjoni għandu jagħmel referenza esplicita għall-informaturi u difensuri oħrajn tad-drittijiet tal-bniedem fil-qasam ambjentali bħala partijiet ikkonċernati rilevanti fl-iżvilupp u l-implimentazzjoni tiegħu fil-livell tal-UE u dak nazzjonali, peress li dawn jaqdu rwol ewlieni biex jesponu u jipprevjenu ksur tal-liġi ambjentali. Dawn il-persuni għandhom jiġu protetti wkoll mill-intimidazzjoni jew il-litigazzjoni meta jirrapportaw it-traffikar ta' organizmi selvaġġi jew jassistu l-investigazzjonijiet, kif issa ġie ddikjarat fid-Direttiva dwar ir-Reati Ambjentali.

4.2 Il-KESE jemmen li huwa importanti li jkun hemm involviment mas-setturi tan-negozju involuti fil-kummerċ tal-organizmi selvaġġi biex titnaqqas id-domanda tal-prodotti tal-organizmi selvaġġi fl-UE u biex jitnaqqas il-kummerċ tal-organizmi selvaġġi, u jiġi żgurat li kwalunkwe kummerċ fl-organizmi selvaġġi jkun legali u sostenibbli. Il-pjan jipprevedi sessjonijiet tematiċi mal-Grupp ta' Infurzar tal-Kummerċ fl-Organizmi Selvaġġi tal-UE għar-rappreżentanti tan-negozju rilevanti biex jindirizzaw kwistjonijiet speċifiċi (eż. il-medicina tradizzjonali, annimali domestiċi eżotiċi, l-industrija tal-lussu, it-turiżmu tal-kaċċa, l-injam, l-industrija tas-sajd u tal-prodotti tal-ħut, it-trasport, il-kumpaniji tal-kurrieri u l-kummerċ online). Madankollu, ir-rwol li l-organizzazzjonijiet tas-soċjetà ċivili jistgħu jaqdu biex jappoġġjaw l-isforzi għall-għieda kontra t-traffikar ta' organizmi selvaġġi għandu jiġi rikonoxxut ahjar u rifless fil-pjan ta' azzjoni u permezz tal-implimentazzjoni tiegħu (eż. is-sensibilizzazzjoni u t-tweġġ ta' kampanji ta' bidla fl-imġiba). L-informazzjoni pprovduta mill-UE liċ-ċittadini tagħha dwar ir-regoli, ir-riskji u l-konsegwenzi tal-kummerċ u l-użu ta' prodotti ta' organizmi selvaġġi mhijiex mifruxa b'mod wiesa', iżda l-informazzjoni dwar il-prattiki u l-użu tal-medicina tradizzjonali (li tinvolvi l-użu ta' partijiet u derivati minn fauna u flora selvaġġi għall-kura) hija mifruxa hafna fl-UE kollha. Din il-prattika għorr riskji għall-utenti (peress li xi kuri ma għandhomx benefiċċi ppruvati xjentifikament) u konsegwenzi fatali għall-ispeċijiet selvaġġi maqbudin u nneozjati (fatt li jaċċellera l-estinzjoni tagħhom). Permezz ta' aktar sforzi ta' prevenzjoni dwar dan is-suġġett speċifiku, l-UE tista' tnaqqas sa 30 % tal-prodotti tal-organizmi selvaġġi traffikati kull sena, peress li dan in-numru jikkorrispondi għar-rata ta' prodotti ta' organizmi selvaġġi kkonfiskati maħsubin għall-użu medicinali fl-UE⁽¹⁰⁾. F'dan is-sens, il-KESE u l-aġenziji tal-infurzar tal-liġi jistgħu jkunu involuti wkoll fl-iżvilupp ta' kampanji pubbliċi biex issir sensibilizzazzjoni dwar il-problema.

4.3 Meta jiġu assenjati responsabbiltajiet ċari għall-implimentazzjoni ta' azzjonijiet fil-livell nazzjonali u tiġi żgurata l-koordinazzjoni bejn l-atturi rilevanti, il-KESE jirrakkomanda l-omogeneità fl-Istati Membri kollha. Li jingħataw għażliet bħal daww riflessi fil-Pjan biex tiġi żgurata l-koordinazzjoni (pereżempju: (i) permezz tal-holqien ta' kumitati interaġenzjali jew memoranda ta' qbil; (ii) permezz tal-adozzjoni ta' pjani nazzjonali ta' azzjoni; jew (iii) permezz tal-ħatra ta' punt fokali nazzjonali) se jwassal għal incertezza, peress li l-Istati Membri se jagħżlu għażliet differenti. L-iżvilupp ta' kumitati intraġenzjali fil-livell nazzjonali, b'punt fokali mahtur għal kull wiehed se jgħin fl-implimentazzjoni tal-Pjan ta' Azzjoni.

4.4 Huwa kruċjali li dawn il-kumitati interaġenzjali u l-persunal jew l-unitajiet speċjalizzati jitharrġu b'mod omogenju fis-27 Stat Membru kollha. Dan jiffacilita l-kooperazzjoni fi hdan l-Istati Membri u bejniethom minhabba li l-persunal jirreaġixxi, jinvestiga, u jharrek bl-istess mod. Il-fatt li kull interaġenzija jkollha punt fokali jtejjeb ukoll il-kooperazzjoni u l-koordinazzjoni fost l-Istati Membri u ma' pajjiżi terzi barra mill-UE. Li jkun hemm punt fokali jtejjeb il-kooperazzjoni minhabba li jagħmilha aktar faċli u aktar rapidu għall-kumitati interaġenzjali u l-persunal speċjalizzati fl-Istati Membri biex jikkuntattjaw lil xulxin, speċjalment f'każ ta' hteġġa urgenti minhabba t-traffikar transfruntier. Il-punti fokali jistgħu jagħmlu l-kooperazzjoni fost l-Istati Membri aktar aġli, mingħajr ma jiddependu minn korpi internazzjonali bħall-Europol għal każijiet aktar lokalizzati li jaffettwaw żewġ pajjiżi. Madankollu, dawn il-gruppi jistgħu jkunu f'riskju u jsiru miri ta' kriminali organizzati. Informazzjoni dettaljata dwar il-punti fokali għandha tkun ristretta għall-aġenziji tal-infurzar tal-liġi u għall-isferi tal-awtorità gudizzjarja sabiex jiġu protetti l-identitajiet tal-persunal.

⁽¹⁰⁾ Il-Kunsill jaqbel dwar il-mandat ta' negozjar tiegħu dwar id-direttiva dwar il-kriminalità ambjentali – Consilium (europa.eu)

4.5 Fir-rigward tal-implimentazzjoni tal-Pjan ta' Azzjoni tal-UE kontra t-Traffikar ta' Organizmi Selvaġġi, l-Istati Membri tal-UE rrapportaw li minhabba nuqqas ta' riżorsi u persunal kien diffiċli għalihom li jinfurzew l-operazzjonijiet. Għalhekk għal darb'ohra l-importanza li jiġi żgurati li l-Istati Membri jimpenjaw ruhhom li jiddedikaw riżorsi suffiċjenti biex jimplimentaw il-Pjan ta' Azzjoni l-ġdid tal-UE fil-livell nazzjonali. Barra minn hekk, ir-riżorsi huma importanti biex jiġu pprovduti kundizzjonijiet tax-xogħol decenti għall-persunal.

4.6 It-test għandu jiddikjara b'mod esplicitu li l-Istati Membri jimpenjaw ruhhom li jipprovdu biżżejjed fondi biex jiżviluppaw persunal speċjalizzat fil-pajjiżi tagħhom bil-għan li jiġġieldu t-traffikar ta' organizmi selvaġġi. Il-fondi allokati għandhom jiġu rrappurtati, immonitorjati, u evalwati bhala parti mill-implimentazzjoni tal-Pjan ta' Azzjoni fil-livell nazzjonali. Ir-riżorsi għandhom jinkludu mhux biss il-persunal iżda wkoll it-tagħmir. Barra minn hekk, il-persunal għandu jgawdi minn kundizzjonijiet tax-xogħol ta' kwalità għolja, li jinkludu drittijiet shaħ ta' negozjar kollettiv u bi struttura ta' karriera progressiva. Dan huwa essenzjali biex jiġu attirati l-aħjar nies u jinżammu livelli għoljin ta' motivazzjoni. Għandha tinghata attenzjoni partikolari lill-kwistjonijiet b'raba mas-saħha, il-benesseri u s-sikurezza personali. Għandu jkun hemm taħriġ omoġenju għall-atturi kollha involuti fil-prevenzjoni tat-traffikar ta' organizmi selvaġġi, u strutturi omoġenji stabbiliti fl-Istati Membri kollha, li l-KESE jirrakkomanda li jieħdu l-forma ta' kumitati interaġenzjali u unitajiet speċjalizzati jew persunal li kapaci jiġġieldu it-traffikar ta' organizmi selvaġġi.

4.7 Il-Pjan ta' Azzjoni jenfasizza r-rwol ta' aġenziji u inizjattivi internazzjonali differenti bhall-Pjattaforma Multidixxiplinari Ewropea Kontra t-Theddid Kriminali (EMPACT), li hija strument ewlieni għall-kooperazzjoni operazzjonali multidixxiplinari u b'diversi aġenziji għall-għieda kontra l-kriminalità organizzata fil-livell tal-UE. EMPACT tista' tkun strument ewlieni għall-implimentazzjoni tal-Pjan ta' Azzjoni tal-UE kontra t-Traffikar ta' Organizmi Selvaġġi. Perezempju, tista' torganizza taħriġ għall-kumitati interaġenzjali u l-persunal speċjalizzat fl-Istati Membri kollha b'mod omoġenju.

4.8 Il-prevenzjoni ta' attivitajiet ta' kaċċa illegali, speċjalment għat-trofej, għandha tkun koperta mill-Pjan ta' Azzjoni tal-UE kontra t-Traffikar ta' Organizmi Selvaġġi. Fil-Karpazji, perezempju, l-orsijiet jiġu kkaċċjati illegalment, madankollu, il-kaċċaturi jirċievu penali baxxi li mhumiex deterrenti biżżejjed.

4.9 Il-KESE jaqbel mas-suggeriment li l-EMPACT tikkoordina operazzjonijiet kongunti regolari li jinvolvu kooperazzjoni transfruntiera mal-Istati Membri tal-UE, il-Kummissjoni Ewropea (OLAF), u aġenziji rilevanti tal-UE bhall Eurojust, Frontex, Europol u l-Aġenzija Ewropea għall-Kontroll tas-Sajd. Għal darb'ohra, sabiex tiġi żgurata kooperazzjoni effettiva, l-allokazzjoni xierqa tar-riżorsi fil-livell nazzjonali hija essenzjali.

4.10 Fir-rigward tal-politiki u l-istrumenti kummerċjali li jappoġġjaw l-azzjoni kontra t-traffikar ta' organizmi selvaġġi, il-KESE jilqa' l-proposta għall-inkluzjoni ta' impenji ambizzjużi għall-għieda kontra t-traffikar ta' organizmi selvaġġi fi ftehimiet futuri ta' kummerċ ħieles. Madankollu, dan mhux se jkun biżżejjed biex jitrażżan it-traffikar ta' organizmi selvaġġi. L-isforzi tal-UE biex jiżdiedu l-opportunitajiet għall-kummerċ u l-investment internazzjonali se jkunu inutli u kontroproduktivi jekk l-UE ma tindirizzax b'mod urġenti l-lakuni fl-infurzar tal-liġi. Il-passaporti diġitali tal-prodotti jistgħu jservu wkoll l-istess skop. Dawn jistgħu jżidu t-traċċabbiltà u t-trasparenza dwar ir-riskji fil-ktajjen tal-provvista globali, u jgħinu fl-użu ta' mekkaniżmi ta' kontroll internazzjonali kongunti u sforzi ta' infurzar, kif ukoll jiżguraw li n-nies u l-konsumaturi jkollhom l-istess livell ta' informazzjoni dwar il-prodotti li jixtru, irrispettivament mill-orijini tagħhom.

Brussell, it-22 ta' Marzu 2023.

Christa SCHWENG
Il-President
tal-Kumitat Ekonomiku u Soċjali Ewropew